

अर्थ व सांख्यिकी संचालनालयाच्या प्रादेशिक कार्यालय, नवी मुंबई येथील फर्निचरच्या नुतनीकरण कामाकरीता प्रशासकीय व वित्तीय मान्यता देणेबाबत.

**महाराष्ट्र शासन**

**नियोजन विभाग**

शासन निर्णय क्रमांक असांसं १३१५/६७०/प्र.क्र. ८८/का-१४१७

मंत्रालय, मुंबई - ३२

दिनांक: २३ फेब्रुवारी, २०१६

**प्रस्तावना:**

अर्थ व सांख्यिकी संचालनालय, प्रादेशिक कार्यालय, नवी मुंबई हे कार्यालय नवी मुंबई येथील कोकण भवन या जागेत कार्यरत आहे. सदर कार्यालयातील फर्निचरचे नुतनीकरण करण्याच्या दृष्टीने कार्यकारी अभियंता, मार्ग विकास विभाग क्र. ३, पनवेल यांनी यासाठी तयार केलेल्या अंदाजपत्रकास प्रशासकीय व वित्तीय मान्यता देण्याचा प्रस्ताव शासनाच्या विचाराधीन होता.

**शासन निर्णय:**

संचालक, अर्थ व सांख्यिकी संचालनालय यांना प्रादेशिक कार्यालय, कोकण भवन, नवी मुंबई या कार्यालयाच्या नुतनीकरणासाठी येणा-या रुपये ८३,१०,७५०/- (रुपये त्र्याऐंशी लाख दहा हजार सातशे पन्नास फक्त) इतक्या अंदाजित खर्चास या शासन निर्णयान्वये प्रशासकीय व वित्तीय मान्यता देण्यात येत आहे.

सदर कामाचा वाव पुढीलप्रमाणे आहे-

Sr. No.	Name of Work	Estimated Cost	Cost After Scrutiny
1	7 <sup>th</sup> floor of kokan bhavan bld. (Civil Work)	Rs. 15,78,536/-	Rs. 14,04,500/-
2	7 <sup>th</sup> floor of kokan bhavan bld. (Partition Work)	Rs. 16,08,695/-	Rs. 14,31,350/-
3	7 <sup>th</sup> floor of kokan bhavan bld. (Misc. Work)	Rs. 12,49,273/-	Rs. 11,11,500/-
4	7 <sup>th</sup> floor of kokan bhavan bld. (File Cabinet Work Panvel Side)	Rs. 15,00,803/-	Rs. 13,35,400/-
5	7 <sup>th</sup> floor of kokan bhavan bld. (File Cabinet Work CIDCO Side)	Rs. 18,78,037/-	Rs. 16,71,000/-
6	7 <sup>th</sup> floor of kokan bhavan bld. (Furniture Work)	Rs. 15,25,339/-	Rs. 13,57,000/-
	<b>Total</b>	<b>Rs. 93,40,683/-</b>	<b>Rs. 83,10,750/-</b>

२. सदरचा खर्च मागणी क्र. ओ-९, ३४५४ जनगणना, सर्वेक्षण व सांख्यिकी, ०२ सर्वेक्षण व सांख्यिकी, ११२ आर्थिक सल्ला व सांख्यिकी, (०३) (११) अर्थ व सांख्यिकी संचालनालयाचे बळकटीकरण (योजनांतर्गत) (३४५४ ०४४७) १३ कार्यालयीन खर्च या लेखाशीर्षाखालील सन २०१५-१६ या आर्थिक वर्षाच्या मंजूर अनुदानातून भागविण्यात यावा.

३. या लेखाशीर्षाखाली होणा-या खर्चासाठी संचालक, अर्थ व सांख्यिकी संचालनालय हे नियंत्रक अधिकारी असतील व लेखा अधिकारी, अर्थ व सांख्यिकी संचालनालय हे आहरण व संवितरण अधिकारी असतील. सदर निधीच्या खर्चाचा ताळमेळ ठेवण्याची तसेच खर्चाची माहिती वेळोवेळी शासनाला देण्याची जबाबदारी नियंत्रक अधिकारी म्हणून संचालक, अर्थ व सांख्यिकी संचालनालय यांची राहिल. वित्त विभाग शासन निर्णय क्रमांक विअप्र-२०१३/प्र.क्र. ३०/विनियम, भाग-२, दिनांक १७ एप्रिल, २०१५ वित्तीय अधिकार

नियम पुस्तिका १९७८ भाग पहिला, उप विभाग तीन अ.क्र. ४, परिच्छेद क्र. २७ (२) अन्वये प्रशासकीय मान्यता देण्याबाबत विहित केलेल्या अटीचे व सूचनांचे तसेच खालील अतिरिक्त अटींचे काटेकोरपणे पालन करण्यात यावे.

- अ) काम सुरु करण्यापूर्वी विभागाचे सक्षम अधिकारी यांचे अंदाजपत्रकावर साक्षांकन घेण्यात यावे.
- ब) अर्थ व सांख्यिकी संचालनालय, प्रादेशिक कार्यालय, नवी मुंबई या कार्यालयात फर्निचरची गरज व आवश्यकता लक्षात घेऊन त्यानुसार निर्णय घेण्यात यावा.
- क) प्रस्तावित ६ कामांची एकत्रित प्रशासकीय मान्यता देण्यात येत असल्याने निविदा देखील एकच काढण्यात यावी.
- ड) तांत्रिक मान्यतेच्या अंदाजपत्रकात LAN / WAN केबलींग इत्यादी बाबींचा खर्च वगळण्याची दक्षता घेण्यात यावी.
- इ) काम पूर्ण करून घेण्याची जबाबदारी अर्थ व सांख्यिकी संचालनालयाची राहिल.

४. सदर आदेश सार्वजनिक बांधकाम विभागाच्या अनौपचारिक संदर्भ क्रमांक ४०८/१५/इमा-३ दिनांक १७-८-२०१५ अन्वये प्राप्त सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२२३१५२३०६०५१६ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रियांका रं. छापवाले)

अवर सचिव, महाराष्ट्र शासन

प्रति,

- १) महालेखापाल (लेखा व अनुज्ञेयता) / (लेखापरीक्षा), महाराष्ट्र-१, मुंबई.
- २) महालेखापाल (लेखा व अनुज्ञेयता) / (लेखापरीक्षा), महाराष्ट्र-२, नागपूर
- ३) अधिदान व लेखा अधिकारी, मुंबई.
- ४) निवासी लेखापरीक्षा अधिकारी, मुंबई.
- ५) संचालक, अर्थ व सांख्यिकी संचालनालय, मुंबई-५१
- ६) सार्वजनिक बांधकाम विभाग (इमारती-३) मंत्रालय, मुंबई-३२
- ७) नियोजन विभाग (का-१४२४ / १४२६ / १४२७), मंत्रालय, मुंबई-३२
- ८) निवड नस्ती (का-१४१७)